



■ Tofiq Nurəli

İnadı zamanı laxladan babam,
Taleyi dünyanı ağladan babam.
Dünyada soyulan tək sən deyilsən,
Çoxlarının yanında şükürlüsən sən hələ.
Səni bıçaq-bıçaq,
 əl-əl soydular,
söz-söz,
 misra-misra soyurlar indi.
Soyub qurtarıblar Əli Kərimi,
Soyublar,
 Soyublar Nazim Hikməti,
Dörd yüz ildi Füzulini soyurlar...
söz-söz,
 misra-misra soyurlar indi...
Şairlər soyurlar biri-birini...
Hələ neçələri soyulacaqdır...

II

Hələbin qapısında
 İki şaqqa Nəsimi -
 Şərqin qapısında sən.
Nəsiminin taleyini dünya bilir -
 Nəsimi taleli Vətən!